




ዓመት በዓልን ከአያት ጋር

 Violet Otieno

 Catherine Groenewald

 Dawit Girma

 4

 አማርኛ



አድንገና አፒዮ ከአባታቸው ጋር ከተማ ነው የሚኖሩት። ዓመት በዓልን በጉጉት ይጠብቃሉ። ትምህርት ስለሚዘጋ ሳይሆን በዚያ አጋጣሚ አያታቸውን የማየት እድል ስለሚያገኙ ነው። የሴት አያታቸው አሳ በሚመረከቱ መንደር ከትልቁ ሐይቅ አጠገብ ይኖራሉ።



አድንገና አፒዮ በጣም ተደስተዋል ምክንያቱም እንደገና አያታቸውን ሊጎበኙ ነው። በዋዜማው ማታ ሻንጣቸውን ሸካክፈው ወደ አያታቸው ቀዬ ለሚያደርጉት ረጅም ጉዞ ተዘጋጁ። አልተኙም፤ ሌሊቱን ሙሉ ስለበዓሉ ሲያወሩ አደሩ።



በነጋታው ጠዋት በአባታቸው መኪና ሆነው ጉዞ ጀመሩ። ተራራውን እያቆራረጡ፣ የዱር እንስሳትና የሻይቅጠል ማሳዎችን አልፈው እየሄዱ ነው። የሚያልፉ መኪናዎችን እየቆጠሩ፣ መዝሙር እየዘመሩ ነው የሚሄዱት።



ከጊዜ በኋላ ልጆቹ ደከማቸውና ተኛ።



ከመንደሯ ሲደርሱ አባታቸው ቀሰቀሳቸው። አያታቸው እመት ንያር
ካንያዳ ዛፍ ጥላ ስር ምንጣፍ ላይ ቁጭ ብላ ረፍት ስታደርግ አገኗት።
ጠንካራና ቆንጆ ሴትዮ ናት።



ንያር ካንያዳ በክብር ወደቤቷ አስገባቻቸውና በደስታ መዝፈን ያዘች።
የልጅ ልጅቷ ከከተማ የገዙላትን ስጦታዎች በደስታ ሰጧት።
«መጀመሪያ የእኔን ስጦታ ክፈችው» አለ አድንጎ። «አይደለም፣
መጀመሪያ የኔን» አለች አፒየ።



ስጦታዎችን ከከፈተች በኋላ አያትዬው የልጅ ልጅቷን መረቀቻቸው።



ከዚያም አዲሻና አገሩ ወደ ውጪ ወጡ። ቢራቢሮዎችንና ወጪችን
ማባረር ያዙ።



ዛፍ ላይ ይወጣሉ፤ ሐይቁ ውስጥም ይንገጭረቁ ነበር።



ሲመሽ ለራት ወደ ቤት መጡ። ምግባቸውን በወጉ ከመጨረሳቸው
በፊት እንቅልፍ ጣላቸው።



በሚቀጥለው ቀን አባታቸው ልጆቹን ከአያታቸው ጋር ትቷቸው ወደ ከተማ ተመለሱ።



አደንገና አፒዮ አያታቸውን ቤት ውስጥ ስራ ያግዟቸው ነበር። ውሃ
ይቀዳሉ፣ የማገዶ እንጨትም ይለቅማሉ። ደርዎች የጣሉትን
እንቁላሎች ይሰበስባሉ፣ ቅጠላቅጠል ከአትክልት ስፍራው
ይሰበስባሉ።



ንያር ካንያዳ የተለያዩ ምግብ አሰራሮችን ለልጆቹ አስተማረቻቸው። ሩዝና የተጠበሰ አሳ አሰራር እንዴት እንደሚሰራ አሳየቻቸው።



አንድ ቀን ጠዋት አድንጎ የአያቱን ላሞች ሳር ለማጋጥ ወደመስክ ወሰዳቸው። ላሞቹም ወደጎረቤት ማሳ ሮጠው ገቡ። የማሳው ባለቤት ገበሬ በአድንጎ ተናደደበት። አስፈራራው፣ ሰብሉን ስለበሉበት ላሞቹን እንደሚወስድበት አስፈራራው። ከዚያ ቀን በኋላ ላሞቹ ዳግም ችግር እንዳይገጥማቸው ይጠነቀቅ ጀመር።



በሌላ ቀን ልጆቹ ከአያታቸው ጋር ወደገበያ ወጡ። የሚሸጥ ቅጠላቅጠል፣ ስኳርና ሳሙና ይዛለች። አብይ ለደንበኞቹ የሚሸጡ ነገሮችን ዋጋ ይናገራል። አፒዮ ደግሞ የተሸጡ እቃዎችን ለገዢዎች ትጠቀልልላቸዋለች።



ሲጨርሱ ሁሉም በአንድ ላይ ሆነው ሻይ ጠጡ። አያታቸው ከሸያጭ ያገኛቸውን ገንዘብ በመቁጠር አገዟቸው።



ብዙም ሳይቆዩ በዓላቱም አለፉ፤ ልጆቻችን ወደ ከተማ መመለሻቸው
ሆነ። ንያር ካንያዳ ለአድንጎ ኮፍያ፣ ለአፒዮ ደግሞ ሹራብ ሰጠቻቸው።
ለመንገዳቸውም ስንቅ ቋጠረችላቸው።



አባታቸው ሊወስዳቸው ሲመጣ እነሱ በበኩላቸው መሄድ አልፈሉም።
ልጆቹ ንያር ካንያዳን አብራቸው ወደ ከተማ እንድትሄድ ጠየቀቻቸው።
ፈገግ አለችና እንዲህ አለች፡ «አይ ልጆቼ ከተማ ለመኖር እንኳ
አርጅቻለሁ። ዳግም ወደኔ ዘንድ አስክትመጡ እጠብቃችኋለሁ።»



አድንገት እና አገልግሎት ጥብቅ አድርገው አቀፏቸውና ተሰናበቷቸው።



አድንጎ እና አፒዮ ወደ ትምህርት ቤት ሲመለሱ ለጓደኞቻቸው አገር ቤት ስለነበራቸው ቆይታ ነገሯቸው። አንዳንድ ልጆች የከተማ ህይወት ጥሩ እንደሆነ ያስባሉ። አንዳንዶቹ ደግሞ ገጠር የተሻለ እንደሆነ ይስማቸዋል። ሁሉም ሰው አድንጎ እና አፒዮ በጣም ግሩም የሆኑ አያት እንዳላቸው ይስማማሉ።



Global Storybooks

globalstorybooks.net

ዓመት በዓልን ከአያት ጋር



Violet Otieno



Catherine Groenewald



Dawit Girma

